

रानीखेत पुलिस ने विधिक साक्षरता एवं जागरुकता शिविर में चलाया जागरुकता सेशन

केंद्रीय विद्यालय रानीखेत के छात्र-छात्राओं व विद्यालय स्टाँफ को साईबर अपराध, ड्रग्स, ट्रैफिक, महिला सुरक्षा सहित विभिन्न विषयों पर किया जागरुक

दिनांक 14.06.2023 को कोतवाली रानीखेत के उपनिरीक्षक कश्मीर सिंह द्वारा जिला विधिक सेवा प्राधिकरण अल्मोडा की ओर से केंद्रीय विद्यालय रानीखेत में आयोजित विधिक साक्षरता एवं जागरुकता शिविर में प्रतिभाग किया गया। उपनिरीक्षक कश्मीर सिंह द्वारा जागरुकता कार्यक्रम के दौरान विद्यालय के छात्र - छात्राओं व स्टाँफ को ड्रग्स के प्रति जागरुक करते हुए नशे के दुष्प्रभाव, यातायात नियमों व साईबर अपराध के सम्बन्ध जानकारी देते हुए कानूनी प्रावधानों के बारे में बताया गया तथा साईबर अपराध से बचाव के उपाय बताते हुए हेल्प लाईन नम्बर 1930 की जानकारी दी गयी।

उपस्थित विद्यार्थियों व स्टाँफ को महिला अपराध/सुरक्षा, ह्यूमन ट्रैफिकिंग, उनके अधिकारों/कानूनी प्रावधानों व हेल्पलाईन नम्बरों की जानकारी दी गयी तथा उत्तराखण्ड पुलिस एप व गौरा शक्ति फीचर की जानकारी देते हुए उपस्थित छात्राओं व महिला स्टाँफ का गौरा शक्ति में रजिस्ट्रेशन किया गया।